

## اداریہ

بِسْمِ اللّٰهِ الرَّحْمٰنِ الرَّحِیْمِ وَبِهِ نَسْتَعِیْنُ .....

۱۱ ستمبر کے واقعہ نے کفر کے ہاتھ میں ننگی تلوار دے دی ہے اور اب وہ ہر اس شخص کو دہشت گرد قرار دینے پر کمر بستہ ہے جس کا قتل اسے مقصود ہے۔ اگرچہ دہشت گردی کی کسی جامع مانع تعریف پر ملت کفر ابھی ایک نہیں کر سکی کہ اس کی اپنی دہشت گردیاں، دہشت گردی کی ہر تعریف پر پوری اترتی ہیں اور ان پر پردہ ڈالنے کا کوئی راستہ اسے بھائی نہیں دیتا، چنانچہ در پردہ دہشت گردی کی تعریف شاید "اسلام" قرار پائی ہے کیونکہ زمینی حقائق یہ بات بتا رہے ہیں کہ اب تک دہشت گرد قرار پانے والے اور دہشت گردی کے الزام میں مارے جانے والے سو فیصد افراد مسلمان تھے اور ہنوز یہ آپریشن مبطلانوں پر اور مسلمان ملکوں میں جاری ہے۔ یہاں تک کہ دہشت گردی کے ذریعے اپنے اپنے والے بزرگ دانشور جناب ابو الامتیاز ع. س. مسلم نے "خدا تک تحریر" ہمیں ارسال کی ہے جو موضوع کے اعتبار سے ایک حساس کتاب ہے۔ ہم اس شمارہ کا ادارہ اس کتاب اور صاحب کتاب کی نذر کرتے ہیں: جناب ع. س. مسلم لکھتے ہیں:

"دہشت گردی کی کوئی تعریف متعین نہیں کی گئی۔ اور اس پر اتفاق رائے بھی مشکل

ہے۔ تو پھر کیا اسی تعریف پر سر تسلیم خم کرنا ہو گا جو مزاج "یار" میں آئے گی؟

کیا محکوم عوام کی آزادی کی تڑپ اور اس کے لئے جدوجہد دہشت گردی ہے؟

کیا ہماری ۱۸۵۷ء کی جنگ آزادی دہشت گردی تھی، جس کا انتقام امریکہ کا حاشیہ

بردار برطانیہ ہم سے لینا چاہتا ہے؟

کیا الجزائر، تونس، ملیشیا، انڈونیشیا اور سینٹرول غلام ممالک جنہوں نے دوسری جنگ

عظیم کے بعد اپنے پرانے نوآبادیاتی آقاؤں کے خلاف جدوجہد کی، اور آزاد ہوئے، سب دہشت

گردی کی پیداوار ہیں۔

کیا ناروے، ڈنمارک، ہالینڈ، اٹلی، فرانس اور دیگر یورپی اور غیر یورپی ممالک موسیقی

اور ہنظر کے خلاف دہشت گردی کے ذریعہ کامیاب ہوئے ہیں؟

کیا پولینڈ، ہنگری اور مشرقی یورپ کے دیگر ممالک سوویت یونین کے خلاف دہشت

گردی کے مجرم ہیں؟

کیا امریکہ نے دہشت گردی کے ذریعہ برطانیہ سے آزادی حاصل کی تھی؟

کیا یوسو ہر سک اور کروشیا وغیرہ کی آزادی دہشت گردی کی مرہون منت ہے؟..... اور کیا

کشمیری اور شیشو کے جانناز اپنی آزادی کی جنگ لڑ رہے ہیں، یاد دہشت گرد ہیں؟

اگر یہ دہشت گردی ہے، خصوصاً مسلمان اقوام کی جدوجہد آزادی، تو آپ کے اولین

اہم ترین مفاد (Vital interest) یعنی کشمیر کے حق خود اختیاری کا تحفظ تو ہو چکا۔ چنانچہ اسی

دست تعاون سے دوسرے اہم ترین مفاد یعنی ایٹمی صلاحیت اور ایٹمی تنصیبات کی حفاظت کا اندازہ بھی

کر لیجئے:

۔ قیاس کن ز گلستان من بہار مر

یہ پروگرام تور و زلول سے دل برداں میں کانٹے کی طرح کھٹکتا ہے۔ ہم اپنے ایک کالم میں لکھ چکے ہیں

کہ امریکی ایجنسیاں اور ان کے پاکستانی گماشتے لاکھوں ڈالر کی تحریروں کے ساتھ آپ کے ہر نظام کے

اعصاب میں سورہ والناس کے مطابق شیطان اور اس کے دوسوں کی طرح داخل ہو چکی ہیں۔ تو ان

کے لئے آپ کی تمام ایٹمی صلاحیتوں، تنصیبات اور ملکی رازوں تک رسائی، بلند قبضہ بائیں ہاتھ کا کھیل

ہے۔ بخرے کی ماں کب تک خیر منائے گی۔

ایک سوال یہ بھی پیدا ہوتا ہے، کہ کیا امریکہ اور برطانیہ ۱۱ ستمبر سے پر امن تنظیموں

کے اثاثے منجمد کر دینے، بغیر ثبوت کے افراد کو ملزم ٹھہرا کر زندہ یا مردہ گرفتار کرنے، حکومتوں

کے تختہ الٹ دینے، آزاد ممالک کو سرنگوں کرنے، انہیں ڈرا دھکا کر اپنا ساتھ دینے پر مجبور کرنے

، ان پر مہماری کرنے اور فوجیں چڑھا دینے کی دھمکیاں دینے، اور فی الواقع خوف و ہراس اور جنگی

صورتحال پیدا کر دینے میں مسلسل مصروف رہ کر خود دہشت گردی کے مرتکب نہیں ہو رہے؟

آکسفورڈ ڈکشنری نے Terror یا دہشت کے معنی میں لکھا ہے: انتہائی بیت، انتہائی

حول۔ کیا ان دونوں نے دنیا بھر میں یہ صورتحال برپا نہیں کر رکھی؟ اور Terrorist یعنی دہشت

گرد کے معنی میں لغت کا کہنا ہے کہ وہ شخص جو حکومت کو ستم، یا حکومت اور معاشرے کو بہت زبرد

علمی و تحقیقی مجلہ فقہ اسلامی ۴۳  
 ستمبر ۲۰۰۲ء

کرنے کے لئے دہشت، ہول اور خوف پیدا کرتا ہو۔ کیا یہ تعریف صدر بش اور وزیر اعظم ٹونی بلیر پر سو فیصد منطبق نہیں ہوتی؟

لطف کی بات یہ ہے کہ لغت میں دہشت گردی کی دو اقسام کا ذکر بھی کیا گیا ہے، یعنی سفید دہشت گردی اور سرخ دہشت گردی۔ یہ کیا ہیں اس کا فیصلہ ہم قارئین پہ چھوڑتے ہیں۔

ستم ظریفی تو یہ بھی ہے کہ Reign of terror یعنی حکومت دہشت کا مطلب ہے انقلاب فرانس۔ شاید جس وقت لغت میں یہ معنی درج کئے گئے اس وقت فرانسیسی عوام کی شاہنشاہیت کے استحصال اور اس کی بربریت کے خلاف جدوجہد کے یہی معنی تھے۔ اس کے بعد اور کیا کہنے کی گنجائش رہ جاتی ہے۔

عالمی سطح پر مسلم دہشت گردی کے پروپیگنڈہ اور مسلم امہ کے خلاف کفری مشترکہ دہشت گردی کے اس نازک موڑ پر انتہائی دانشمندی کے ساتھ مسلم اسٹریٹیجی مرتب کرنے کی ضرورت ہے۔ علماء کرام، فقہاء و مشائخ اور دانشوران قوم کی فکر کا امتحان ہے۔

اراکین مجلس اوارت مجلہ فقہ اسلامی اللہ تعالیٰ سے امت مسلمہ کی کامیابی و سرخروئی، یهود و ہنود کی سازشوں سے حفاظت اور ملت کفر کی دوسرے کاربوں سے امان کے لئے دعاء گو ہیں۔

فضل العالم علی العابد

کفضل القمر علی سائر الکواکب

(سنن ابو داؤد و ترمذی)

ایک عالم کو ایک عابد پر ایسی فضیلت حاصل ہے  
 جیسی کہ چاند کو دوسرے تمام ستاروں پر (حدیث شریف)

(Azhar-ul-Mustafa, Mefiking. R.S.A.)

فضل العالم علی العابد کفضل القمر علی سائر الکواکب (سنن ابو داؤد و ترمذی)